

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni għal emenda skont l-Artikolu 50(2a), tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel

(2016/C 291/10)

Din il-pubblikazzjoni tikkonferixxi d-dritt għal oġġezzjoni għall-applikazzjoni għal emenda skont l-Artikolu 51 tar-Regolament (UE) Nru 1151/2012 tal-Parlament Ewropew u lill-Kunsill ⁽¹⁾.

APPLIKAZZJONI GĦAL APPROVAZZJONI TA' EMENDA LI MHJIEX MEQJUSA MINURI FL-ISPEĊIFIKAZZJONI TAD-DENOMINAZZJONIJET PROTETTI TAL-ORIĠINI JEW TAL-INDIKAZZJONIJET ĠEOGRAFIĊI PROTETTI

APPLIKAZZJONI GĦAL APPROVAZZJONI TA' EMENDA SKONT L-EWWEL SUBPARAGRAFU TAL-ARTIKOLU 53(2), TAR-REGOLAMENT (UE) Nru 1151/2012

“ACEITE DE TERRA ALTA”/“OLI DE TERRA ALTA”

Nru UE: ES-PDO-0105-01382 — 5.10.2015

DPO (X) IĠP ()

1. Raggruppament tal-applikant u interess legittimu

Consejo Regulador de la DOP Aceite de Terra Alta
C/Povet de la Plana, s/n
43780 Gandesa
TARRAGONA
ESPAÑA

Tel. +34 977420474
Internet: www.dopoliterraalta.com
Email: info@dopoliterraalta.com

Il-Kunsill Regulatorju tad-Denominazzjoni tal-Oriġini Protetta “Aceite de Terra Alta” huwa magħmul mill-produtturi u l-proċessuri kollha taż-żejt kopert bid-DOP “Aceite de Terra Alta” jew “Oli de Terra Alta”, u għandu interess legittimu ffil-preżentazzjoni tal-applikazzjoni għal emenda.

2. Stat membru jew Pajjiż Terz

Spanja

3. Taqsima tal-ispeċifikazzjonijiet affettwati mill-emenda

- L-isem tal-prodott
- Id-deskrizzjoni tal-prodott
- Iż-zona ġeografika
- Il-prova tal-oriġini
- Il-metodu tal-produzzjoni
- Ir-rabta
- It-tikkettar
- Ohrajn (ippakkjar, ispezzjoni, u l-logo)

4. Tip ta' emenda

- Emenda tal-Ispeċifikazzjonijiet ta' DOP jew IĠP irregistrata li, skont it-tielet subparagrafu tal-Artikolu 53(2) tar-Regolament (UE) Nru 1151/2012, mhijiex meqjusa minuri.

⁽¹⁾ ĠUL 343, 14.12.2012, p. 1.

- Emenda tal-ispeċifikazzjonijiet ta' DOP jew IĠP irregistrata li d-dokument uniku tagħha (jew ekwivalenti) ma ġiex ippubblikat u li, skont it-tielet subparagrafu tal-Artikolu 53(2) tar-Regolament (UE) Nru 1151/2012, mhijiex meqjusa minuri.

5. Emendi

Deskrizzjoni tal-prodott:

Id-deskrizzjoni tal-prodott ġiet riveduta u msahha fuq il-bażi ta' dejta li tirriżulta minn analizijiet u avvenimenti ta' tidwiq imwettaq matul l-aħħar għaxar snin, u tibdil fil-metodi ta' evalwazzjoni organolettika taż-żjut. B'mod partikolari, saru l-bidliet li ġejjin:

- Karatteristiċi organolettici:

Fir-rigward tad-dehra, il-frażi "mhux imċajpar jew imdardar" għandha tithassar peress li dan johroġ diġà mill-kunċett ta' "trasparenti".

Fir-rigward tal-kulur, id-deskrizzjoni ġiet estiża biex tinkludi informazzjoni dwar il-kulur fil-bidu ta' kull sena ta' bejgħ ta' żejt taż-żebbuġa.

Fir-rigward tat-togħma u tar-riħa, saret deskrizzjoni tal-evoluzzjoni tal-kontenut ta' aroma ta' frott matul is-sena tas-suq. Il-parametri biex jiġi espress ir-riżultat tal-analiżi tal-prodott ġew ukoll aġġornati biex ikunu konformi mal-metodu tal-Kunsill Internazzjonali taż-Żebbuġ għall-valutazzjoni organolettika taż-żjut vergni taż-żebbuġa, kif mehtieg mir-Regolament Ewropew fis-sehħ dwar il-karatteristiċi taż-żejt taż-żebbuġa u l-fdal taż-żejt taż-żebbuġa u dwar il-metodi ta' analiżi rilevanti. Dan l-aġġornament jinvolti s-sostituzzjoni tal-puntegġ minimu tal-bord tad-dewwieqa bil-medjan tad-difetti (Md), bil-medjan tal-fruttat (Mf) u bl-intensità massima ta' kemm il-prodott huwa pikkanti jew morr.

Barra minn hekk, ir-referenza għan-nota aromatika tal-lewż u l-ġewż ġiet riveduta abbażi tan-noti ta' waqt id-tidwiq.

Din it-tabella tal-karatteristiċi organolettici għaldaqstant tinbidel:

"Dehra	Nadifa, trasparenti, mhux imċajpra jew imdardra
Kulur	Isfar bi sfumaturi ta' kulur li jvarja minn isfar ċar għal isfar lewn id-deheb antik
Togħma	Togħma tajba, togħma ta' frott fil-bidu tas-sena tas-suq li ssir kemxejn helwa aktar mal-istaġun javanza. Bi hjiel aromatiċi li jirrigwardaw il-lewż u l-ġewż
Puntegġ minimu mill-bord tad-dewwieqa	6,5"

u ssir kif ġej:

"Dehra	Nadifa, trasparenti
Kulur	Fil-bidu tas-sena tas-suq, il-kulur huwa aħdar jew isfar fl-aħdar. Hekk kif javanza l-istaġun jibda jxaqleb lejn l-isfar li jista' jvarja minn isfar ċar għal isfar lewn id-deheb antik
Togħma	Togħma tajba ta' frott minn medja għal intensa, u hekk kif l-istaġun javanza tista' ssir aktar helwa bi hjiel ta' frott. Bi hjiel aromatiċi ta' lewż u/jew ta' ġewż.
Medjan ta' difetti (Md)	0
Medjan ta' fruttat (Mf)	≥ 2,5
Medjan ta' mrar	≤ 6
Medjan tal-kwalità pikkanti	≤ 6"

- Karatteristiċi fiżiċi u kimiċi: Tnehhew il-parametri għal "kontenut massimu ta' umdità u sustanza volatili" u "l-ogħla kontenut ta' impurità". Dan għaliex id-dispożizzjonijiet Ewropej dwar il-karatteristiċi taż-żejt taż-żebbuġa u l-fdal taż-żejt taż-żebbuġa u dwar il-metodi ta' analiżi rilevanti li dawn ma jikkundrawhomx bhala parametri għall-valutazzjoni tal-kwalità taż-żjut.

Elementi li juru li l-prodott joriġina miż-żona:

Qed jiġi propost li jiġi ssemplifikat u strutturat dan il-paragrafu biex jiġi konsistenti ma' sistemi ta' kontroll u ta' traċċabbiltà eżistenti u mal-abbozzar tal-ispeċifikazzjonijiet l-aktar recenti. Ir-referenza għad-“dokument ta' moviment” li kellu jakkumpanja “kull konsenja ta' żejt protetta” tithassar peress li t-traċċabbiltà tista' tiġi żgurata b'mezzi oħra.

Għalhekk qed issir proposta biex tinbidel il-formulazzjoni attwali tal-paragrafu “Evidenza li l-prodott joriġina miż-żona ġeografika” tal-ispeċifikazzjoni:

“Kontrolli u Ċertifikati:

Dawn huma l-elementi fundamentali li jggarantixxu l-orijini tal-prodott. Jinkludu l-proċessi li ġejjin:

Iż-żebbuġ li jasal fl-impjanti ta' estrazzjoni huwa minn varjetajiet awtorizzati u li joriġina minn stabbilimenti mnizzlin fir-reġistru tal-istabbilimenti tal-Bord Regulatorju, u kkontrollat minnu.

Iż-żebbuġ jiġi magħsur u ż-żejt jiġi estratt f'impjanti li jinsabu fiż-żona ta' produzzjoni u li huma mnizzla fil-lista li tinsab fir-reġistri tal-Bord Regulatorju ta' mtiehen taż-żejt. Iż-żejt miksub b'dan il-mod jiġi soġġett għal evalwazzjoni f'konformità mal-proċeduri stabbiliti fl-ispeċifikazzjoni. Jiġi maħzun u ppakkjat f'intrapriži li jinsabu fiż-żona demarkata mnizzlin fir-reġistri tal-intrapriži tal-ippakkjar u l-kummerċjalizzazzjoni tal-Bord Regulatorju.

Iż-żejt jiġi soġġett għal analizzijiet fiżiċi, kimiċi u organolettiċi. Żjut li jgħaddu biss il-proċedura shiha tal-ispezzjoni jiġu ppakkjati u mqieghda fis-suq bid-denominazzjoni protetta tal-orijini u bit-tikketta, bit-tikketta ta' wara jew bis-sigill innumerat ta' kwalità maħruġa mill-Bord Regulatorju.

In-numru fuq it-tikketti li jinghata mill-Bord Regulatorju lill-industriji tal-ippakkjar jiddependi fuq il-prodott li l-bidwi jagħti lil dawn l-industriji u mill-kapaċità tal-pakketti li fihom ikun se jiġi kkummerċjalizzat il-prodott.

Vjeġġi taż-żejt tal-operaturi kollha koperti minn din id-denominazzjoni tal-orijini, li jiċċaqilqu minn impriża rreġistrata wahda għal oħra, għandhom ikunu akkompanjati minn dokument ta' moviment maħruġ mill-Bord Regulatorju, bil-mod li bih jiddetermina hu, sabiex tinzamm iċ-ċertifikazzjoni.”

bit-test li ġej maqsum fi tliet intestaturi: “traċċabbiltà”, “awtomonitoraġġ mill-opertauri” u “kontrolli u ċertifikazzjoni”.

“Traċċabbiltà

L-implimentazzjoni tat-traċċabbiltà fl-istadji kollha tal-produzzjoni, tal-ipproċessar u tal-ippakkjar tippermetti li tiġi vverifikata l-orijini taż-żejt koperta mid-DOP.

Għal traċċabbiltà xierqa u monitoraġġ tal-ispeċifikazzjoni tal-prodott għandu jsir dan li ġej:

Reġistru tal-produtturi u tal-ġonot tar-raba'

Reġistru tal-impjanti taż-żejt

Reġistru tal-intrapriži tal-ippakkjar u l-kummerċjalizzazzjoni

Awtomonitoraġġ minn operaturi reġistrati

L-operaturi reġistrati jzommu rekords tal-kontrolli li jwettqu huma stess sabiex jagħtu prova li huma konformi mar-rekwiżiti stipulati fl-ispeċifikazzjoni. Il-kontenut minimu ta' dan l-awtomonitoraġġ huwa definit fil-manwal għall-ġestjoni tal-kwalità.

Kontrolli u Ċertifikazzjoni

Id-DOP huwa soġġett għal kontrolli mill-Korp ta' Ċertifikazzjoni, li jissorvelja s-sistema ta' kontrolli li l-operaturi rreġistrati jwettqu huma stess, kif ukoll it-traċċabbiltà u l-kontrolli fuq il-produzzjoni u fuq il-prodott lest. Il-monitoraġġ jiehu l-forma ta' spezzjonijiet perjodiċi, eżami ta' dokumentazzjoni (reġistri) u tal-kwalità taż-żejt ippakkjat.

Meta r-rekwiżiti stabbiliti f'din l-ispeċifikazzjoni ma jintlaħqux, iż-żejt ma jistax jiġi kkummerċjalizzat bhala DOP ‘Aceite de Terra Alta’ jew ‘Oli de Terra Alta’.

Metodu ta' produzzjoni:

- Ir-rekwiżit li jirrigwarda t-trasport taż-żebbuġ lejn l-impjanti taż-żejt f'ċestuni mmaljati speċjali tneħħa. Tqies li minhabba li s-sistemi ta' trasport u tal-hsad qed jevolvu, ma kienx meħtieġ li jiġu ristretti kemm-il darba tinzamm l-integrità taż-żebbuġ.
- L-età minima tas-siġar (hames snin) li minnhom irid jkun ġej iż-żebbuġ tneħħiet. Dan għaliex metodi godda ta' thawwil u ta' kultivazzjoni jippermettu produzzjoni tajba hafna taż-żebbuġ qabel ma jkunu laħqu din l-età.

Tikkettar:

Żdied l-obbligu li tiġi inkluża l-frażi “Denominazzjoni tal-orijini protetta” jew l-inizjali “DOP” hdejn l-isem irreġistrat f’konformità mar-regoli applikabbli.

Aspetti oħra:

— Ippakkjar: Ir-restrizzjoni tal-ippakkjar fil-produzzjoni thassret għaliex mhux mehtieġ li dan isir fiż-żona ġeografika ddefinita, peress li bis-sistemi ta’ kontroll u traċċabbiltà attwali huwa possibbli li tiġi ggarantita l-kwalità tal-prodott kopert. Għaldaqstant, saru emendi għal kull intestatura tal-ispeċifikazzjoni tal-prodott affettwata b’dan it-tibdil. Dawn huma elenkati iktar’ l isfel:

— “*Żona ġeografika*”: Il-frażi “Iż-żona tal-preparazzjoni u l-ippakkjar hija l-istess bhaż-żona tal-produzzjoni” tit-hassar u tiġi sostitwita bi “Iż-żona tal-preparazzjoni tikkoinċidi maż-żona tal-produzzjoni. L-ippakkjar mhux bilfors isir fiż-żona ġeografika delimitata.” sabiex titnehha r-restrizzjoni tal-ippakkjar fis-sors.

— “*Elementi li juru li l-prodott joriġina miż-żona*”: Tnehhew ir-referenzi li l-ippakkjar isir fiż-żona ġeografika.

— “*Metodu ta’ produzzjoni*”: it-tliet paragrafi li ġejjin tnehhew. Dawn il-paragrafi kienu jispjegaw għaliex il-proċess ta’ produzzjoni kollu (inkluż l-ippakkjar) taż-żejt protett kellu jitwettaq fiż-żona ġeografika.

“Il-proċess kollu, mill-produzzjoni sat-tikkettar isir fiż-żona ġeografika definita biex tiġi ssalvagwardjata l-kwalità u tiġi żgurata t-traċċabbiltà tal-proċess.

Rigward il-kwalità: Iż-żjut taż-żebbuġ verġni huma sensitivi hafna għall-aġenti esterni, li jistgħu jwasslu għal firxa wiesgħa ta’ tibdiliet u trasformazzjonijiet; għalhekk huwa importanti li l-proċess kollu ta’ dan it-tip ta’ żejt jitlestha fl-istess żona ġeografika.

Traċċabbiltà: Fir-rigward tal-kontrolli u ċ-ċertifikazzjoni, huwa essenzjali għall-funzjonament tajjeb tal-korp ta’ ċertifikazzjoni li l-proċess kollu jitwettaq fiż-żona ġeografika definita.”

bil-paragrafu li ġej dwar l-ippakkjar:

“*Il-proċess tal-ippakkjar u t-tikkettar jista’ jsir kemm ġewwa kif ukoll barra miż-żona ġeografika ta’ produzzjoni.*”

— Korp ta’ ispezzjoni: giet aġġornata d-dejta dwar il-korp ta’ ispezzjoni.

— Rekwiziti leġiżlattivi nazzjonali: din it-taqsimha thassret għaliex mhix rekwizit tar-Regolament UE Nru 1151/2012.

— Il-logo tad-DOP “Aceite de Terra Alta”/“Oli de Terra Alta” ġie inkluż fl-ispeċifikazzjoni tal-prodott.

DOKUMENT UNIKU

“ACEITE DE TERRA ALTA”/“OLI DE TERRA ALTA”

Nru UE: ES-PDO-0105-01382 — 5.10.2015

DPO (X) IĠP ()**1. Ismijiet**

“Aceite de Terra Alta”/“Oli de Terra Alta”

2. Stat Membru jew Pajjiż Terz

Spanja

3. Deskrizzjoni tal-prodott agrikolu jew tal-ikel**3.1. Tip ta’ prodott**

Klassi 1.5. Żjut u xaħmijiet (butir, margerina, żejt, eċċ.)

3.2. Deskrizzjoni tal-prodott indikat bl-isem mogħti fil-punt 1

Iż-żejt ekstraverġni taż-żebbuġa mill-frotta ta’ *Olea Europea L*, li ġej prinċipalment mill-varjetà Empeltre jew tahlita tal-varjetà Empeltre u u l-varjetajiet sekondarji Arbequina u Farga, Morruda. Iż-żejt jinkiseb permezz ta’ proċeduri mekkaniċi jew mezzi fiżiċi oħra li ma jwasslux għal deterjorament taż-żejt, filwaqt li jinżammu t-toġhma, l-aroma u l-karatteristiċi tal-frotta li minnha huwa prodott.

Empeltre huwa l-varjetà prinċipali u tradizzjonali minhabba l-predominanza tiegħu fiż-żona tal-produzzjoni.

Iż-żejt bid-Denominazzjoni tal-Origini Terra Alta għandu l-karatteristiċi li ġejjin:

Karatteristiċi organolettiċi:

Dehra	Nadifa, trasparenti
Kulur	Fil-bidu tas-sena tas-suq, il-kulur huwa aħdar jew isfar fl-aħdar. Hekk kif javanza l-istaġun jibda jxaqleb lejn l-isfar li jista' jvarja minn isfar ċar għal isfar lewn id-deheb antik
Toghma	Toghma tajba ta' frott minn medja għal intensa, u hekk kif l-istaġun javanza tista' ssir aktar helwa bi hjiel ta' frott. Bi hjiel aromatiċi ta' lewż u/jew ta' ġewż.
Medjan ta' difetti (Md)	0
Medjan ta' fruttat (Mf)	≥ 2,5
Medjan ta' mrar	≤ 6
Medjan tal-kwalità pikkanti	≤ 6

Karatteristiċi kimiċi u fiżiċi:

Acidità massima (% ta' acidu olejku)	0,50
Valur massimu ta' perossidu (meq. O ₂ /kg)	18
K ₂₇₀ massimu	0,20
K ₂₃₂ massimu	2,50

3.3. *Għalf (biss fil-każ ta' prodotti li joriġinaw mill-annimali), u materja prima (biss fil-każ ta' prodotti pproċessati)*

—

3.4. *Fażijiet speċifiċi tal-produzzjoni li għandhom isehħu fiż-żona ġeografika definita*

Il-produzzjoni taż-żejbuġ u l-elaborazzjoni tal-prodott isiru biss fiż-żona ġeografika deskritta fil-punt 4.

3.5. *Standards speċifiċi dwar it-tqattigh fi slajsis, it-thakkik, l-ippakkjar, eċċ, tal-prodott li għalih jirreferi l-isem irreġistrat*

Iż-żejt taż-żejbuġa jista' jiġi ppakkjat jew ġewwa jew barra miż-żona ġeografika definita fil-punt 4

Għal bejgħ bl-imnut, il-prodott għandu jiġi ppakkjat f'kontenituri li jesgħu sa hames (5) litri u li jkunu konformi mal-leġiżlazzjoni fis-sehħ.

3.6. *Standards speċifiċi dwar it-tikkettar tal-prodott li għalih jirreferi l-isem irreġistrat*

L-isem tad-denominazzjoni "Aceite de Terra Alta" (bl-Ispanjol) jew "Oli de Terra Alta" (bil-Katalan) jrid jidher fuq l-ippakkjar, flimkien mal-frazi "Denominazzjoni tal-origini protetta" jew "DOP", minbarra l-informazzjoni ta' natura ġenerali mehtieġa fil-leġiżlazzjoni rilevanti.

4. **Deskrizzjoni qasira taż-żona ġeografika**

Iż-żona ta' produzzjoni tinkludi d-distrett ta' Terra Alta u xi municipalitajiet fid-distrett ta' Ribera d'Ebre, li t-tnejn li huma jinsabu fil-Lbiċ tal-Komunità Awtonoma tal-Katalonja.

Il-municipalitajiet li ġejjin għalhekk huma inklużi f'din iż-żona ġeografika:

Terra Alta			Ribera d'Ebre
Arnes	Corbera d'Ebre	Pinell de Brai	Ascó
Batea	Gandesa	Pobla de Massaluca	Flix (iż-żoni kollha hliel iż-żoni 13, 18, 19, 20 u 21)
Bot	Horta de Sant Joan	Prat de Comte	Riba roja d'Ebre
Caseres	La Fatarella	Vilalba dels Arcs	

5. Relazzjoni maż-żona ġeografika

Iż-żjut taż-żebbuġa protetti huma prodotti u pproċessati fil-parti tan-Nofsinhar tal-Wid tal-Ebro. Id-diversità tat-topografija u l-fatt li dan huwa reġjun intern, l'boġhod mill-baħar, ifisser li huwa meqjus bhala żona ta' klima ta' tranżizzjoni bejn dik tal-muntanji u dik mediterranja kontinentali. Fir-rigward ta' hamrija u klima, ir-reġjun huwa kkaratterizzat minn tliet fatturi ewlenin:

- Altitudni: Iż-żona tinsab fi pjanura gholja b'mod kostanti b'medja ta' 400 m l fuq mil-livell tal-baħar, komposta minn hamrija bil-ġir b'fertilità baxxa hafna.
- Ostakoli naturali: Tliet ringieli ta' muntanji jikkonverġu fid-distrett: il-“pàndols” u l-“cavalls”, b'għoli ta' 700 m, u l-akbar katina ta' għoljiet l-“Els ports de Beseit”, bl-oghla quċċati tagħhom fit-Tramuntana jilhq u l-1 400 m. Dan kollu johloq terren partikolari, li joffri mikroklima unika bi klima Mediterranja interna ta' temperaturi estremi, firxiet wisgħin ta' temperaturi, u nixfa fis-sajf.
- Rih: Barra minn hekk, u bhala konsegwenza ta' dak li ntqal hawn fuq, l-irjeh fiż-żona huma ta' importanza kbira, mhux daqstant minhabba l-intensità tagħhom (li ma tkunx eċċessiva), iżda minhabba dak li jikkontribwixxu għall-kundizzjonijiet tat-tkabbir. L-aktar żewġ irjeh importanti fil-qasam huma l-“Garbinada” u ċ-“Cerç”.

Il-karattru taż-żejt taż-żebbuġa kopert mid-DOP ġej mill-varjetà prinċipali tiegħu, l-“Empeltre”, varjetà indigena bi tradizzjoni ta' tkabbir fiż-żona. Huwa apprezzat minhabba l-kontenut għoli ta' żejt u ż-żjut ta' kwalità eċċellenti tiegħu. Din il-varjetà tikber b'mod naturali u esklussiv tul il-Wied tal-Ebro u l-Gzejjer Baleariċi. Iż-żona ġeografika tad-DOP “Aceite de Terra Alta” jew “Oli de Terra Alta” tikkorrispondi eżattament mal-parti ta' Isfel tal-Wied. Hija varjetà li adattat ruhha perfettament għall-karatteristiċi tal-hamrija u tal-klima taż-żona ta' produzzjoni tad-DOP. Dan huwa minhabba li ma ġietx introdotta reċentement, iżda hija riżultat tas-selezzjoni naturali, li wassal għal varjeta rustika u li hija adattata għal hamrija fqira u reżistenti għan-nixfa u l-kesha Fil-fatt hija l-varjetà tradizzjonali u prinċipali fid-distrett ta' Terra Alta, u hija wkoll l-unika varjetà li tiġi kkultivata fiż-żewġ postijiet. Il-varjetà Empeltre hija tant importanti u speċjali fid-distrett ta' Terra Alta li fil-mixtliet tisseejjah “Terra Alta” ukoll.

L-altitudni, il-barrieri naturali li jagħtu forma lit-terren u l-irjeh taż-żona joholqu mikroklima unika fiż-żona. Dan jaffettwa direttament iċ-ċiklu tal-hajja tas-siġra taż-żebbuġ, u bhala riżultat, il-frott taż-żebbuġ u ż-zejt li huwa magħmul minnu.

Għal dak li għandu x'jaqsam b'mod speċifiku mar-rih, il-“Garbinada”, ir-rih mil-Lbiċ iġib l-indewwa mehtieġa għall-kultivazzjoni tas-siġar taż-żebbuġ. Bis-sahħa tal-karatteristiċi tiegħu u l-frekwenza li biha jinfeh, iċ-“Cerç”, rih kiesah u xott mill-Majjistral, jipprevjeni bosta problemi ta' sahħa (faqqiegh), u b'hekk jgħin biex ikun żgurat li l-materja prima għaž-zejt timmatura mingħajr problemi, u li tasal fl-imtiehen taż-zejt f'kundizzjoni eċċellenti.

Storikament, l-“Aceite de Terra Alta” jew l-“Oli de Terra Alta” huma r-riżultat ta' tradizzjoni twila, billi l-Gharab huma kkreditati li ġabu l-kultivazzjoni taż-żebbuġa fid-distrett ta' Terra Alta. Fl-1192, waqt it-tranżizzjoni minn Gharbija għal Nisranija, il-produzzjoni taż-zejt f'dan ir-reġjun diġà kienet wahda mis-sisien ewlenin ta' produzzjoni agrikola (Cartes de Poblament de Gandesa, 1992). Barra minn hekk, skont il-ktieb *Il-Memorji tiegħi* (1948) ta' Antoni Mascaró, f'Batea, fil-municipalità ta' Terra Alta, madwar l-1787, iż-żebbuġ kien l-aktar prodott ikkultivat, segwit miċ-ċereali u d-dwieli. It-test jgħid “[...] il-hsad taż-zejt taż-żebbuġa, li jagħti lil din iż-żona l-ġid kbir tagħha, din is-sena pproduċa 21 000 ġarra, piż ta' 38 libbra kull wahda, u għaldaqstant is-somma ta' 31 920 arrobas kastiljani [...]”. Dan ifisser li popolazzjoni ta' inqas minn 1 000 abitant, iproduċiet 350 000 kilogramma ta' żejt taż-żebbuġa, li jikkorrispondu għal madwar 1 800 000 kilo żebbuġ, u dan jagħti idea tal-importanza tal-produzzjoni taż-zejt taż-żebbuġa fiż-żona fis-seklu XVIII. F'nofs is-seklu XIX, l-importanza tiegħu kompliet, u f'dak li llum huwa Terra Alta, iż-zejt taż-żebbuġa jammonta għall-akbar sehem ta' kultivazzjoni, bil-wisq akbar mil-livelli attwali ta' produzzjoni (*Diccionario Geográfico-Estadístico-Histórico de España* ta' Pascual Madoz, 1847). Huwa fahħar ukoll il-kwalità tiegħu u ddikjara li “[...] iż-żona ta' Gandesa tipproduċi ammonti kbar ta' żejt taż-żebbuġa ta' kwalità għolja, qamh u segala [...]”.

Il-fatturi naturali taż-żona ġeografika holqu għalhekk l-għažla naturali taż-żebbuġ tagħha, li huwa ta' livell xieraq għall-produzzjoni taż-zejt taż-żebbuġa. Dan, flimkien mal-istorja twila ta' tkabbir taż-żebbuġ fiż-żona (u flimkien mal-istadji kollha tal-kultivazzjoni u l-ipproċessar, mix-xogħol tar-raba', sal-hsad meta l-frotta tkun saret, u l-ipproċessar) jippermetti l-produzzjoni ta' żjut taż-żebbuġa tal-oghla kwalità, b'toghma tajba, toghma ta' frott, bi hjiel aromatiċi ta' lewż u/jew ta' ġewż.

Referenza għall-pubblikazzjoni tal-ispeċifikazzjonijiet

(It-tieni subparagrafu tal-Artikolu 6(1), ta' dan ir-Regolament)

<http://gencat.cat/alimentacio/pliego-aceite-terra-alta>